

(ബി) സർക്കാർ സർവ്വീസിലുള്ള ഗർഭിണികളായ ഉദ്യോഗസ്ഥകൾക്ക് ലഭിക്കുന്ന പരിരക്ഷ കോവിഡ് മൂന്നാം തരംഗത്തിന്റെ ഭീഷണി നിലനിൽക്കുന്നതിനാൽ ഗർഭിണികളായ മെഡിക്കൽ/പി.ജി. മെഡിക്കൽ/ആയുഷ് വിദ്യാർത്ഥിനികൾക്കും നൽകുവാൻ ഉദ്ദേശിക്കുന്നുണ്ടോയെന്ന് വ്യക്തമാക്കാമോ;

&

(സി) ഗർഭിണികളായ മെഡിക്കൽ വിദ്യാർത്ഥിനികൾക്കുള്ള കോവിഡ് സേവന ഇളവുകളും മാനദണ്ഡങ്ങളും സംബന്ധിച്ച് ഉത്തരവിറക്കിയിട്ടുണ്ടോ; ഉണ്ടെങ്കിൽ പകർപ്പ് ലഭ്യമാക്കാമോ; ഇല്ലെങ്കിൽ ഉത്തരവ് ഇറക്കുവാൻ വകുപ്പ് മേലധികാരിക്ക് നിർദ്ദേശം നൽകാമോ?

സർക്കാർ മെഡിക്കൽ കോളേജുകളിൽ ഗർഭിണികളായ വിദ്യാർത്ഥിനികൾക്ക് കോവിഡ് ഡ്യൂട്ടി നൽകുന്നില്ല.

**ആലപ്പുഴ മെഡിക്കൽ കോളേജിൽ കൂടുതൽ ഡോക്ടർമാരെ
നിയമിക്കാൻ നടപടി**

272 (4997) ശ്രീ. എച്ച്. സലാം: താഴെ കാണുന്ന ചോദ്യങ്ങൾക്ക് ആരോഗ്യ-വനിത-ശിശുവികസന വകുപ്പുമന്ത്രി സദയം മറുപടി നൽകുമോ:

(എ) ആലപ്പുഴ മെഡിക്കൽ കോളേജ് ആശുപത്രിയിൽ വിവിധ വിഭാഗങ്ങളിലായി എത്ര ഡോക്ടർമാരാണുള്ളതെന്ന് വ്യക്തമാക്കുമോ?

ആലപ്പുഴ മെഡിക്കൽ കോളേജ് ആശുപത്രിയിൽ വിവിധ വിഭാഗങ്ങളിലായി 28 പ്രൊഫസർമാർ, 29 അസോസിയേറ്റ് പ്രൊഫസർമാർ, 185 അസിസ്റ്റന്റ് പ്രൊഫസർമാർ, 154 ജൂനിയർ റസിഡന്റുമാർ, ബോണ്ട് വ്യവസ്ഥയിൽ 71 സീനിയർ റസിഡന്റുമാർ, കരാർ വ്യവസ്ഥയിൽ 16 സീനിയർ റസിഡന്റുമാർ, 135 ഹൗസ് സർജൻമാർ എന്നിവർ സേവനമനുഷ്ഠിക്കുന്നുണ്ട്.

(ബി) അനസ്തേഷ്യ വിഭാഗത്തിൽ ആവശ്യത്തിന് ഡോക്ടർമാർ ഇല്ലാത്തതുമൂലം പല പ്രധാന ശസ്ത്രക്രിയകളും മാറ്റിവയ്ക്കേണ്ടതായ സാഹചര്യമുണ്ടാകുന്നുവെന്നത് ശ്രദ്ധയിൽപ്പെട്ടിട്ടുണ്ടോ?

കോവിഡിന്റെ സാഹചര്യത്തിൽ അനസ്തേഷ്യ വിഭാഗത്തിലെ ഡോക്ടർമാരെയും ടെക്നീഷ്യൻമാരെയും കോവിഡ് ഐ.സി.യു.-വിഭാഗത്ത് ഡ്യൂട്ടിയായി വിന്യസിച്ചതുകാരണം ഇലക്ട്രീവ് സർജറികൾ താല്പാലികമായി നിർത്തിവെച്ചിരുന്നു. കോവിഡ് കേസുകൾ കുറഞ്ഞതിനെത്തുടർന്ന് ജൂലൈ മാസം മുതൽ എല്ലാവിഭാഗങ്ങളിലും ഇലക്ട്രീവ് സർജറികൾ പുനരാരംഭിച്ചിട്ടുണ്ട്.

(സി) പടിഞ്ഞാറൻ മേഖലയിലെ ഏറ്റവും പ്രധാന ആശുപത്രിയെന്ന നിലയിൽ പ്രസ്തുത വിഭാഗത്തിൽ കൂടുതൽ ഡോക്ടർമാരെ നിയമിക്കാൻ നടപടി സ്വീകരിക്കാമോ?

മെഡിക്കൽ വിദ്യാഭ്യാസവകുപ്പിൽ അധിക തസ്തികകൾ സൃഷ്ടിക്കുന്നതിനായി സമർപ്പിച്ചിട്ടുള്ള ഒറ്റ പാക്കേജ് പ്രൊപ്പോസലിൽ ആലപ്പുഴ മെഡിക്കൽ കോളേജിലെ അനസ്തേഷ്യ വിഭാഗത്തിൽ ഒരു അസോസിയേറ്റ് പ്രൊഫസർ തസ്തികയും രണ്ട് അസിസ്റ്റന്റ് പ്രൊഫസർ തസ്തികകളും സൃഷ്ടിക്കുന്നതിന് മെഡിക്കൽ വിദ്യാഭ്യാസ ഡയറക്ടർ ശുപാർശ ചെയ്തിട്ടുണ്ട്. ടി പ്രൊപ്പോസൽ സർക്കാരിന്റെ പരിഗണനയിലാണ്.

മാവേലിക്കര ജില്ലാ ആശുപത്രിയിൽ ഹൗസ് സർജൻസി

273 (4998) ശ്രീ. എം. എസ്. അരുൺ കുമാർ: താഴെ കാണുന്ന ചോദ്യത്തിന് ആരോഗ്യ-വനിത-ശിശുവികസന വകുപ്പുമന്ത്രി സദയം മറുപടി നൽകുമോ:

(എ) മാവേലിക്കര ജില്ലാ ആശുപത്രിയിൽ ഹൗസ് സർജൻസി ആരംഭിക്കുന്നതിനാവശ്യമായ സൗകര്യങ്ങൾ ഉണ്ടോയെന്ന് വ്യക്തമാക്കുമോ; ഉണ്ടെങ്കിൽ ഹൗസ് സർജൻസി ആരംഭിക്കുന്നതിനാവശ്യമായ നടപടികൾ സ്വീകരിക്കുമോ; ഇല്ലെങ്കിൽ ഹൗസ് സർജൻസി ആരംഭിക്കുന്നതിനാവശ്യമായ സൗകര്യങ്ങൾ സജ്ജീകരിക്കാൻ നടപടി സ്വീകരിക്കുമോ; വിശദമാക്കുമോ?

ആരോഗ്യവകുപ്പിന്റെ കീഴിലുള്ള ജില്ലാ ജനറൽ ആശുപത്രികളിൽ മെഡിക്കൽ കൗൺസിൽ ഓഫ് ഇന്ത്യയുടെ മാനദണ്ഡപ്രകാരമുള്ള അടിസ്ഥാന സൗകര്യങ്ങളുണ്ടോ എന്ന് ഉറപ്പുവരുത്തുന്നതിനുവേണ്ടി ഇൻസ്പെക്ഷൻ നടത്തുന്നതിന് ട്രാവൻകൂർ കൊച്ചിൻ മെഡിക്കൽ കൗൺസിലിന് അനുമതി നൽകിയിട്ടുണ്ട്. നിലവിൽ മെഡിക്കൽ കൗൺസിൽ ഓഫ് ഇന്ത്യ (എം.സി.ഐ.) അംഗീകാരമില്ലാത്തതും എന്നാൽ ആവശ്യമായ ഫാക്കൽറ്റികളും സൗകര്യങ്ങളും ഉള്ളതുമായ ആരോഗ്യവകുപ്പ് ഡയറക്ടർ റിപ്പോർട്ട് ചെയ്തിട്ടുള്ള സ്ഥാപനങ്ങളിൽ രണ്ടാംഘട്ട പരിശോധന നടത്തി യോഗ്യമായ സ്ഥാപനങ്ങൾക്ക് എം.സി.ഐ. അംഗീകാരം ലഭ്യമാക്കുന്നതിനുള്ള നടപടി സ്വീകരിച്ചുവരുന്നു. പ്രസ്തുത നടപടി പൂർത്തിയായാൽ മാത്രമേ ഹൗസ് സർജൻസി ആരംഭിക്കുന്ന കാര്യം പരിഗണിക്കാൻ കഴിയൂ.

കാസർഗോഡ് മെഡിക്കൽ കോളേജ്

274 (4999) ശ്രീ. എൻ. എ. നെല്ലിക്കുന്ന്: താഴെ കാണുന്ന ചോദ്യങ്ങൾക്ക് ആരോഗ്യ-വനിത-ശിശുവികസന വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് എത്ര മെഡിക്കൽ കോളേജുകളുണ്ടെന്നും ഏതെല്ലാം വർഷങ്ങളിലാണ് അവ സ്ഥാപിച്ചതെന്നും ജില്ലയിൽ വിശദമാക്കാമോ?